

"Payızda üşüyən çiçək" kitabı Tehranda nəşr olunmuşdur



ları", "Kəndimiz", "Dağ yolunda", "Əsgər inamı" kimi şeirlərində Vətənə bağlılığı əks etdirən misraları oxuyur:

**Tarlalara həyat verən,
Araz mənim, Kür mənimdir.
Müstəqil günlər yaşayan,
Azərbaycan Vətənimdir.**

Ümumazərbaycan kontekstindən çıxış edən, şair İ.Yusifoglu bölgələrlə yanaşı doğulub boya-başa çatdığı Naxçıvanı da vəsf edir: Naxçıvan! Azərbaycanın cənubuna bitişik, şimalından yad nəfəsi ilə ayrılmış qədim, ulu Vətən torpağı! Dadlı-duzlu, bərəkətli, cəvherli torpaq:

**Naxçıvanam!
Müstəqillik günəşidir,
Üzərimə nur ələyən,
Gündən-günə çiçəklənən
Mən gözəllik məskəniyəm.**

Kitabdakı şeirləri oxuyarkən İbrahim Yusifoglu'nun yaradıcılığının bütün mərhələlərində Vətən, torpaq, doğma ocaq daimi diqqət mərkəzində durduğunun şahidi olur. Kitabdakı "Ayna", "Üzərrik", "Söyüd", "Lələ", "Qumrudu", "Günəbaxan", "Tut ağacı", "Dağlar", "İydə" şeirlərində vətənimizin gözəlliyi, torpaqlarımızın bəri-bərəkəti, flora və faunamızın zənginliyi, o cümlədən baba və nənələrin nəvə sevgisi geniş əksini tapmışdır.


İbrahim Yusifoglu'nun şeirlərində uşaqların təbiətə, təbiət hadisələrinə, əşya və canlı varlıqlara münasibətlərində bir təbiilik, sadəlik və doğmalığı var. "Ulduzlar yerə yağır", "Ərimir", "Bulud nənəm qocalır", "Nənəmin sandığı var", "Babam nə zaman yatır" kimi şeirlər uşaqların düşüncə tərzinə uyğun olan baxışlarını əks etdirir:

**- Babacan, ay babacan,
Nənəmi də tez çağır.**

**Göydə olan ulduzlar,
Qar olub yerə yağır.**

Balacaların qavrama, anlama səviyyəsini nəzərə alan şairin qələminin ucunda sözlər şirinləşir, şəkərləşir, ürək oxşayan, dilə asan yatan misralara çevrilir.

Bu da onu göstərir ki, İ. Yusifoglu uşaq şeirlərində sözləri mənalandırmışdır bacarıq. Bir bəndlik şeirlərində bu özünü daha çox büruzə verir:



**Dovşan girdi bostana,
Boylandı dörd bir yana.
Gördü baxan yox ona,
Kələm yedi dostyana**

və ya

**Rərs eyləyən bir qıza,
Dovşan dedim, dayandı.
Maskasını soyundu
Dedi adım Ayandı.**

"Payızda üşüyən çiçək" adlı kitabında şairin uşaqlar üçün yazdığı əsərlər yer almışdır.

Tanınmış pedaqoq kimi uşaq psixologiyasına dərin bələdiyyə onu balaca balaların sevinc və arzusunu, adı böyük hərflərlə yazılmağa layiq uşaq dünyasını bir-birindən maraqlı mövzularda əks etdirə bilməsinə gətirib çıxarmışdır.

İnanırıq ki, İbrahim Yusifoglu'nun İran İslam Respublikasının Tehran şəhərində nəşr olunmuş "Payızda üşüyən çiçək" adlı uşaq şeirlərindən ibarət kitabı fars əlifbası ilə təhsil verən məktəbəqədər tərbiyə müəssisələrində və ibtidai siniflərdə dərs deyən müəllimlər və təhsil alan şagirdlər üçün maraqlı vəsait olacaqdır.

**Budaq Təhməz,
Azərbaycan yazıçılar birliyinin
üzvü, şair-publisist**